

कोकण विकास पॅकेज अंतर्गत
महाराष्ट्र मेरीटाईम बोर्डमार्फत जेटी / शेंड
बांधण्याकरीता बंदरालगत सुखसोयी
करण्यासाठी निधी उपलब्ध करून
देण्याबाबत.....

शासन निर्णय

गृह विभाग

शासन निर्णय क्रमांक पीएलएन ०६०९/प्र.क्र.८६/बंदरे-१,
मंत्रालय, मुंबई ४०० ०३२, दिनांक : २१ जुलै, २००९.

वाचा :- मुख्य कार्यकासी अधिकारी, महाराष्ट्र मेरीटाईम बोर्ड, मुंबई यांचे पत्र
क्रमांक ममेबो/मुकाअ/अभि-१/२००९, दिनांक २२.०६.२००९.

प्रस्तावना :-

महाराष्ट्र राज्याला ७२० कि.मी. लांबीचा समुद्रकिनारा लाभलेला आहे. या किनारपट्टीत ४८ लहान बंदरे, उपबंदरे व ६७ खाड्या आहेत. या किनारपट्टीलगत बहुतांशी लोकवस्ती ही किना-यालगत आहे. अंतर्गत जलमार्ग हा प्रवासी वाहतुकीच्या दृष्टीने सुखकर तसेच, कमी वेळेचा असल्याने प्रवासी या मार्गाकडे आकृष्ट होतात. या जिल्ह्याचा विकास / अंतर्गत जलमार्गातून वाहतुक करण्यासाठी किना-यालगत जेटी / शेंड व इतर सुविधा करणे आवश्यक आहे.

कोकण विकास कार्यक्रमांतर्गत सन २००९-१० या वर्षाकरीता रुपये १७ कोटी, सन २०१०-११ करीता रुपये १७ कोटी व सन २०११-१२ करीता १६ कोटी असे एकूण रुपये ५० कोटी किंमतीचा प्रस्ताव तयार करण्यात आला असून प्रस्ताव मंत्रीमंडळाच्या दिनांक २४ जून, २००९ रोजी झालेल्या बैठकीत विचारार्थ सादर करण्यात आला होता. या प्रस्तावाबाबत मंत्रीमंडळाच्या बैठकीमध्ये झालेल्या चर्चेनुसार शासन पुढीलप्रमाणे निर्णय घेत आहे.

शासन निर्णय :-

कोकणातील ठाणे, रायगड, रत्नागिरी व सिंधुदुर्ग या जिल्ह्यांमध्ये जलवाहतुकीचा विकास करण्यासाठी किना-यालगत जेटी / शेंड बांधण्याची कामे करण्यासाठी ४६ नवीन जेटी बांधणे व अस्तित्वात असलेल्या ४१ जेटी दुरुस्त करण्याकरीता सन २००९-१० साठी रुपये १७ कोटी, सन २०१०-११ करीता रुपये १७ कोटी व सन २०११-१२ करीता रुपये १६ कोटी असे एकूण रुपये ५० कोटी निधी खर्चाच्या प्रस्तावाला मान्यता देण्यात आली आहे. नवीन जेटी बांधणे / शेंड बांधणे, अस्तित्वात असलेल्या जेटीची दुरुस्ती करणे इत्यादी प्रस्तावास प्रथम शासनाची मान्यता घेण्यात यावी.

हा शासन-निर्णय मंत्रीमंडळाच्या दिनांक २४ जून, २००९ रोजी झालेल्या बैठकीत दिलेल्या मान्यतेनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,



(प्र. ता. गौड)

सह सचिव, गृह विभाग, महाराष्ट्र शासन.

प्रत,

मा. मंत्री (बंदरे) यांचे खाजगी सचिव

मा. राज्यमंत्री (बंदरे) यांचे खाजगी सचिव

मा. मुख्य सचिव, महाराष्ट्र शासन

प्रधान सचिव (नियोजन), नियोजन विभाग, मंत्रालय,

प्रधान सचिव (वित्त), वित्त विभाग, मंत्रालय,

सचिव (बंदरे), गृह विभाग, मंत्रालय,

मुख्य कार्यकारी अधिकारी, महाराष्ट्र मेरीटाईम बोर्ड, मुंबई,

विभागीय आयुक्त, कोकण विभाग, कोकण भवन, सीबीडी, बेलापूर, नवी मुंबई,

सह सचिव (बीयुडी-१), गृह विभाग, मंत्रालय,

जिल्हाधिकारी, ठाणे / रायगड / रत्नागिरी / सिंधुदूर्ग

निवडनस्ती (बंदरे-१), गृह विभाग,